

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hr̥di ॥*

*śrī melpattūr nārāyaṇabhṭṭatiri viracitam*  
**॥ *śrīmannārāyaṇīyam* ॥**

*(daśaka - 37)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 37)

kṛṣṇāvatāraprasaṅgavarṇanam

sāndrānandatano hare nanu purā  
daivāsura saṅgare  
tvatkṛttā api karmaśeṣa vaśato  
ye te na yātā gatim |  
teṣāṃ bhūtalajanmanāṃ ditibhuvāṃ  
bhāreṇa dūrārditā  
bhūmiḥ prāpa viriñcamāśritapadaṃ  
devaiḥ puraivāgataiḥ || 1 ||

hā hā durjanabhūribhāramathitāṃ  
pāthonidhau pātukā-  
metāṃ pālaya hanta me vivaśatāṃ  
samprccha devānimān |  
ityādi pracurapralāpavivaśā-  
mālokyā dhātā mahiṃ  
devānāṃ vadanāni vīkṣya parito  
dadhyau bhavantaṃ hare || 2 ||

ūce cāmbujabhūramūnayi surāḥ  
satyaṃ dharitryā vaco  
nanvasyā bhavatāṃ ca rakṣaṇavidhau  
dakṣo hi lakṣmīpatiḥ |  
sarve śarvapurassarā vayamito  
gatvā payovāridhiṃ

natvā taṃ stumahe javāditi yayuh  
sākaṃ tavāketanam || 3 ||

te mugdhānilaśāli dugdhajaladhe-  
stīraṃ gatāḥ saṅgatā  
yāvattvatpadacintanaikamanasa-  
stāvat sa pāthojabhūḥ |  
tvadvācaṃ hṛdaye niśamya sakalā-  
nānandayannūcivā-  
nākhyātaḥ paramātmanā svayamahaṃ  
vākyaṃ tadākarṇyatām || 4 ||

jāne dīnadaśāmahaṃ diviṣadāṃ  
bhūmeśca bhīmairṇṛpai-  
statkṣepāya bhavāmi yādavakule  
so'haṃ samagrātmanā |  
devā vṛṣṇīkule bhavantu kalayā  
devāṅganāścāvanau  
matsevārthamiti tvadīyavacanam  
pāthojabhūrūcivān || 5 ||

śrutvā karṇarasāyanam tava vacaḥ  
sarveṣu nirvāpita-  
svānteṣvīśa gateṣu tāvakakṛpā-  
pīyūṣatrptātmasu |  
vikhyāte madhurāpure kila bhava-  
tsānnidhyapūṇyottare  
dhanyāṃ devakanandanāmudavaha-  
drājā sa śūrātmajaḥ || 6 ||

udvāhāvasitau tadīyasahajaḥ  
 kaṃso'tha sammānaya-  
 nnetau sūtatayā gataḥ pathi rathe  
 vyomotthayā tvadgirā\|  
 asyāstvāmatiduṣṭamaṣṭamasuto  
 hanteti hanteritaḥ  
 santrāsāt sa tu hantumantikagatām  
 tanvīm kṛpāṇīmadhāt || 7 ||

gṛhṇānaścikureṣu tāṃ khalamatiḥ  
 śaureściraṃ sāntvanaiḥ  
 no muñcan punarātmajārpaṇagirā  
 prīto'tha yāto gṛhān\|  
 ādyaṃ tvatsahajaṃ tathā'rpitamapi  
 snehena nāhannasau  
 duṣṭānāmapi deva puṣṭakarūṇā  
 dṛṣṭā hi dhīrekadā || 8 ||

tāvattvanmanasaiva nāradamuniḥ  
 proce sa bhojeśvaraṃ  
 yūyaṃ nanvasurāḥ surāśca yadavo  
 jānāsi kiṃ na prabho\|  
 māyāvī sa harirbhavadvadhakṛte  
 bhāvī suraprārthanā-  
 dityākaraṇya yadūnadūdhunadasau  
 śaureśca sūnūnahan || 9 ||

prāpte saptamagarbhatāmahipatau  
 tvatpreraṇānmāyayā  
 nīte mādharma rohiṇīm tvamapi bhoḥ  
 saccitsukhaikātmakaḥ\|

*devakyā jaṭharam viveśitha vibho  
saṁstūyamānaḥ suraiḥ  
sa tvam kṛṣṇa vidhūya rogaṭalīm  
bhaktim parām dehi me || 10 ||*

————— \*\*\*\*\* —————